



25.08.2024

தலைப்புச் செய்திகள்

1. விண்வெளித் துறை சீர்த்திருத்தங்களால் இளைஞர்கள் பெரிதும் பயனடைந்திருப்பதாக பிரதமர் திரு. நரேந்திரமோடி மனதின் குரல் நிகழ்ச்சியில் தெரிவித்துள்ளார்.
2. மகராஷ்டிரா மாநிலம் ஜல்கோனில் தொழில்முனைவோர் பயிற்சி பெற்ற 11 லட்சம் பெண்களுக்கு சான்றிதழ்களை பிரதமர் இன்று வழங்கினார்.
3. தமிழ் மொழியின் பெருமையை உலகெங்கும் பறைசாற்றிய 16 முருக பக்தர்களுக்கு விருதுகள் வழங்கப்பட உள்ளதாக இந்துசமய அறநிலையத்துறை அமைச்சர் திரு. சேகர்பாபு தெரிவித்துள்ளார்.
4. சென்னை மெரினா கடற்கரையை தூய்மையாக பராமரிக்கும் புதிய விழிப்புணர்வு இயக்கத்தை மாநில இளைஞர்நலத் துறை அமைச்சர் திரு. உதயநிதி ஸ்டாலின் இன்று தொடங்கிவைத்தார்.
5. சீன செங்குடுவில் ஆசிய இளையோர் மகளிர் பேட்மிட்டன் போட்டியின் சாம்பியன் பட்டத்தை இந்தியாவின் தன்வீ பத்ரி வென்றுள்ளார்.

இனி விரிவான செய்திகள்

□□□□□□

மன் கி பாத்

விண்வெளித் துறை சீர்த்திருத்தங்களால் இளைஞர்கள் பெரிதும் பயனடைந்துள்ளதாக பிரதமர் திரு. நரேந்திரமோடி தெரிவித்துள்ளார்.

அகில இந்திய வானொலியின் மன் கி பாத் மனதின் குரல் நிகழ்ச்சியில் 113-வது முறையாக இன்று உரையாற்றிய அவர், வளர்ச்சி அடைந்த இந்தியாவை உருவாக்கும், வலுவான அடித்தளத்தை அமைக்கும் வகையில் பல முயற்சிகள் மேற்கொள்ளப் படுவதாக கூறினார்.

கடந்த 23-ம் தேதி, முதல் தேசிய விண்வெளி தினத்தை நாட்டு மக்கள் கொண்டாடியதை சுட்டிக்காட்டிய அவர், சந்திரயான் 3 விண்கலம் வெற்றிகரமாக நிலவின் தென் துருவத்தில், தரையிறக்கப் பட்டதை பிரதமர் நினைவுகூர்ந்தார்.

சர்வதேச அளவில் இத்தகைய சாதனையை நிகழ்த்திய முதல் நாடாக இந்தியா திகழ்கிறது என்று பிரதமர் பெருமிதம் தெரிவித்தார்.

சென்னை ஐ ஐ வு - யின் முன்னாள் மாணவர்களின் ஸ்டார்ட்அப் நிறுவனமான புயடயஓ - நுலந குழுவினருடன் பிரதமர் கலந்துரையாடி வாழ்த்து தெரிவித்தார்.

.. வாய்ஸ் ..

அரசியல் பின்னணி இல்லாத ஒருலட்சம் இளைஞர்களை அரசியலமைப்புடன் இணைப்பதற்கான செயல்பாடுகள் நடப்பாண்டு செங்கோட்டையிலிருந்து தொடங்கப்பட்டதாக கூறிய பிரதமர், இளைஞர்களிடையே இது மிகப்பெரிய வரவேற்பை பெற்றுள்ளதாக தெரிவித்தார்.

ஏராளமான இளைஞர்கள் அரசியலில் ஈடுபட ஆர்வமுடன் உள்ளதாகவும், சரியான வாய்ப்பை எதிர்நோக்கி உள்ளதாகவும் கூறினார்.

இதுதொடர்பாக நாடுமுழுவதுமுள்ள இளைஞர்களிடமிருந்து அதிகளவில் கடிதங்கள் பெறப்பட்டுள்ளதாகவும் பிரதமர் தெரிவித்தார்.

வரும் 2047-ம் ஆண்டிற்குள் வளர்ச்சியடைந்த இந்தியா என்ற இலக்கை அடைய இளைஞர்களின் ஒத்துழைப்பின் அவசியத்தை சுட்டிக்காட்டிய பிரதமர், இதற்கான பிரச்சாரத்தில் அதிகளவிலான இளைஞர்கள் பங்கேற்க வேண்டும் என்றார்.

ஹர் கர் திரங்கா இயக்கத்தில் ஏராளமானோர் இணைந்ததை சுட்டிக்காட்டி பிரதமர், சுதந்திர தின விழா சமூக விழாவாக இருந்தது குறித்து மகிழ்ச்சி தெரிவித்துள்ளார்.

ஒரே பாரதம் ! உன்னத பாரம் ! என்பதை பிரதிபலிக்கும் வகையில் இந்த இயக்கம் நாட்டை ஒருங்கிணைந்ததாகவும் அவர் சுட்டிக்காட்டினார்.

மனிதர்கள், விலங்குகள் பிணைப்பு குறித்து பேசிய பிரதமர், இந்த பிணைப்பிற்கு எடுத்துக்காட்டாக அசாம் மாநிலம் தின் சுக்கியா மாவட்டத்தில் பரேகுரி கிராமம் திகழ்கிறது என்று குறிப்பிட்டார்.

வன விலங்குகளின் கொம்புகள், தந்தங்கள், பற்கள் உள்ளிட்டவைகள் பாதுகாக்கப்பட வேண்டும் என்று பிரதமர் வலியுறுத்தினார்.

இத்துறையில் ஸ்டார்ட்அப் நிறுவனங்கள் அதிகளவில் தொடங்கப்பட வேண்டியதன் அவசியத்தையும் எடுத்துரைத்தார்.

சுற்றுசூழலுக்கு உகந்த தயாரிப்புகளை உருவாக்க பிளாஸ்டிக் கழிவுகளை பயன்படுத்தி ஏராளமான பொருட்களை தற்போது ஸ்டார்ட் அப் நிறுவனங்கள் உற்பத்தி செய்வதாக பிரதமர் கூறினார்.

தேசிய நீர் இயக்கம், அன்னையின் பெயரில் மரம் வளர்ப்போம் இயக்கம் ஆகியவற்றில் நாட்டு மக்கள் பெருமளவில் தங்களை இணைத்துக்கொள்ள வேண்டுமென்று வலியுறுத்திய பிரதமர், அதிகளவில் மரக்கன்றுகளை நட்டு வளர்க்க அறிவுறுத்தினார்.

உலக சமஸ்கிருத தினம் குறித்து பேசிய திரு. நரேந்திரமோடி, கடந்த சில ஆண்டுகளாக இம்மொழியை ஊக்குவிக்கும் பல்வேறு முயற்சிகள் மேற்கொள்ளப்பட்டு வருவதாக குறிப்பிட்டார்.

நாட்டுமக்கள் அனைவரும் தங்களது உடல் ஆரோக்கியத்தை பேண வேண்டியதன் அவசியத்தை எடுத்துரைத்த அவர், மக்கள் தங்கள் உணவு மற்றும் வாழ்க்கை முறைகளில் கவனம் செலுத்த வேண்டும் என்றார்.

.:பிட் இந்தியா இயக்கம் மக்களின் உடல் ஆரோக்கியம் குறித்த விழிப்புணர்வை ஏற்படுத்தி வருவதாகவும், அனைத்து வயதினரும் யோகப் பயிற்சியை நாஸ்தோறும் செய்ய வேண்டும் என்றும் பிரதமர் அறிவுறுத்தினார்.

குழந்தைகளின் ஊட்டச்சத்திற்கு நாடு முன்னுரிமை அளிப்பதாக தெரிவித்த பிரதமர், அதற்கென ஆண்டுதோறும் செப்டம்பர் மாதம் ஊட்டச்சத்து மாதமாக கொண்டாடப்படுவதாக எடுத்துரைத்தார்.

பார்சில் வரும் புதன்கிழமை தொடங்கவுள்ள பாராலிம்பிக் போட்டிகளில் பங்கேற்கவுள்ள விளையாட்டு வீரர்களை ஊாநநச கழச டாயசயவா என்ற ஹேஷ்டாக் மூலம் வீரர்களை ஊக்குவிக்க நாட்டுமக்களை கேட்டுக் கொண்டார்.

வரவிருக்கும் கிருஷ்ண ஜெயந்தி, விநாயகர் சதுர்த்தி, ஓணம், மீலாதுன் நபி உள்ளிட்ட பண்டிகைகளை ஒட்டி மக்களுக்கு பிரதமர் வாழ்த்து தெரிவித்துள்ளார்.

□□□□□□

பிரதமர் - டுயமியவாை னுனை

மகராஷ்டிரா மாநிலம் ஜல்கோனில் நடைபெற்ற டுயமியவாை னுனை மாநாட்டில் இன்று பங்கேற்ற பிரதமர், 11 லட்சம் பெண்களுக்கு சான்றிதழ்களை வழங்கினார்.

இந்நிகழ்ச்சியில் மகளிர் தொழில் முனைவோருடன் கலந்துரையாடிய பிரதமர், சுய உதவிக்குழுக்களை சேர்ந்த 48 லட்சம் பேருக்கு 2 ஆயிரத்து 500 கோடி ரூபாய் நிதியுதவிகளை வழங்கினார்.

26 லட்சம் மகளிர் சுயஉதவிக்குழு உறுப்பினர்கள் பயனடையும் வகையில் 5 ஆயிரம் கோடி ரூபாய் மதிப்பிலான வங்கி கடனுதவிகளையும் அவர் அளித்தார்.

□□□□□□

மன்சுக் மாண்டவியா

தேசிய விளையாட்டு தினம் வரும் 29-ம் தேதி கொண்டாடப்படுவதை ஒட்டி குடிமக்கள் ஏதாவது ஒரு வெளியரங்க போட்டியில் ஒருமணி நேரமாவது பங்கேற்க மத்திய இளைஞர்நலன் விளையாட்டுத்துறை அமைச்சர் டாக்டர் மன்சுக் மாண்டவியா அழைப்பு விடுத்துள்ளார்

சமூக வலைதளப்பதிவில் இதனை தெரிவித்துள்ள அவர், இதன் மூலம் .:பிட் இந்தியா இயக்கத்தை முன்னெடுத்துச் செல்ல முடியும் என்று அவர் சுட்டிக்காட்டினார்.

இந்தியாவில் விளையாட்டு துறையில் முன்னெடுத்துச் செல்லும் பிரதமரின் தொலைநோக்கு பார்வை தேசத்தில் விளையாட்டுத்துறையை மேம்படுத்தும் என்று அவர் நம்பிக்கை தெரிவித்துள்ளார்.

□□□□□□

ராஜ்நாத் சிங்

மத்திய பாதுகாப்பு அமைச்சர் திரு. ராஜ்நாத் சிங் தமது அமெரிக்க பயணத்தின் ஒருபகுதியாக டென்னஸி மெம்பீசில் உள்ள கடற்படை மேற்பரப்பு போர் மையத்தை பார்வையிட்டார்.

நீர் மூழ்கி கப்பல்கள், கடற்படை மேற்பரப்பு கப்பல்கள், உந்து விசை கப்பல்கள் போன்றவற்றை சோதிப்பதற்கான உலகின் மிகப்பெரிய நீர் சுரங்கப்பாதையான இதன் செயல்பாடு குறித்து அமைச்சரிடம் எடுத்துரைக்கப்பட்டது.

இந்தியாவில் உள்ளாட்டு வடிவமைப்பு மேம்பாட்டிற்காக இத்தகைய வசதியை நிறுவுவது குறித்தும் இதில் ஆராயப்பட்டது.

□□□□□□

முருகன் மாநாடு

திண்டுக்கல் மாவட்டம் பழனியில் நடைபெறும் முருகன் மாநாட்டின் 16 முருக பக்தர்களுக்கு விருதுகள் இன்று வழங்கப்பட உள்ளது

முருக கடவுளின் பெருமைகளை உலகம் முழுவதும் பறைசாற்றும் வகையில் இம்மாநாடு நடைபெறுவதாக மாநில இந்து சமய அறநிலையத்துறை அமைச்சர் திரு. சேகர்பாபு தெரிவித்துள்ளார்.

.. வாய்ஸ் ..

□□□□□□

உதயநிதி ஸ்டாலின்

சென்னை மெரினா கடற்கரையை தூய்மையாக பராமரிக்கும் புதிய விழிப்புணர்வு இயக்கத்தை மாநில இளைஞர் நலத்துறை அமைச்சர் திரு. உதயநிதி ஸ்டாலின் இன்று தொடங்கிவைத்தார்.

சென்னை மாநகராட்சி சார்பில் இந்த தூய்மை இயக்கத்தை தொடங்கி வைத்த அவர், மக்கும் மக்காத குப்பைகளை பிரித்தெடுப்பதற்கான சேவைகளையும் ஆய்வுசெய்தார்

தூய்மை விழிப்புணர்வை ஏற்படுத்திய 10 குழந்தை தூதுவர்களை பாராட்டி சான்றிதழ்களையும் அவர் வழங்கினார்.

கடற்கரையை பொலிவுடன் மேம்படுத்தும் வகையில் துரித கண்காணிப்பு பணிகளுக்காக நிலப்பரப்பில் இயங்கும் நான்குசக்கர, 3 அதிநவீன கடற்கரை மோட்டார் வாகனங்களை பயன்பாட்டிற்காக அவர் வழங்கினார்.

சென்னை மாநகராட்சியில் பணியின் போது உயிரிழந்த பணியாளர்களின் வாரிசுதாரர்களுக்கு கருணை அடிப்படையில் பணி நியமன ஆணைகளையும் அமைச்சர் அளித்தார்.

□□□□□□

எடப்பாடி கே. பழனிச்சாமி

சேலம் மாவட்டம் ஓமலூரில் அஇஅதிமுக பொதுச்செயலாளர் திரு. எடப்பாடி கே. பழனிச்சாமி வழக்கறிஞர் பிரிவு நிர்வாகிகளுடன் இன்று ஆலோசனை மேற்கொண்டார்.

இந்நிகழ்ச்சியில் பேசிய அவர், அஇஅதிமுக நிர்வாகிகள் மீது பொய் வழக்குகள் போடப்படுவதாகவும், இதனை எதிர்கொள்ள வழக்கறிஞர் பிரிவு வலுப்படுத்தப்பட வேண்டும் என்றும் அறிவுறுத்தினார்.

வரும் உள்ளாட்சி மற்றும் சட்டமன்ற தேர்தல்களை எதிர்கொள்ளும் வகையிலான நடவடிக்கைகள் மேற்கொள்ளப்பட வேண்டும் என்றார்

தேர்தல் நேரத்தில் ஏற்படும் சட்ட சிக்கல்களுக்கு தீர்வுகாணும் வழிமுறைகள் குறித்தும் அவர் ஆலோசனை மேற்கொண்டார்.

□□□□□□

மயிலாடுதுறை:

மயிலாடுதுறை மாவட்டம் சீர்காழியில் போதை பொருள் தடுப்பு விழிப்புணர்வு மாரத்தான் போட்டியை மாவட்ட கண்காணிப்பாளர் இன்று தொடங்கி வைத்து பேசிய அவர், போதை பொருள் பழக்கத்தை விட்டொழிக்க வேண்டும் என்று அறிவுறுத்தினார்.

.. வாய்ஸ் ..

□□□□□□

இருவரி

கிருஷ்ணகிரி மாவட்டத்தில் பயிற்சி பெற்ற பைலட்டுகள் மட்டுமே ட்ரோன்களை இயக்க வேண்டுமென்றும் மீறுவோர் மீது கடும் நடவடிக்கை எடுக்கப்படும் என்றும் ஆட்சித்தலைவர் திருமதி. சரயு எச்சரித்துள்ளார்.

நெல்லை, தூத்துக்குடி, தென்காசி மாவட்டங்களில் மக்கள் வசிக்கும் பகுதிகளில் உள்ள நீர்நிலைகள், நீர்வாழ் உயிரினங்கள், பண்பாட்டு கூறுகள் உள்ளிட்டவைகளை பொதுமக்கள் அறிந்து கொள்ளும் வகையில் பண்பாட்டு நடைபயணம் இன்று நடைபெற்றது.

வேலூர் மாவட்டம் காட்பாடி அருகே திருமுருக கிருபானந்த வாரியரின் 119-வது பிறந்தநாள் விழாவை ஒட்டி காங்கேய நல்லூரில் உள்ள அன்னாரது திருவருவச்சிலைக்கு ஆட்சித்தலைவர் திருமதி. சுப்புலட்சுமி மாலை அணிவித்து மரியாதை செலுத்தினார்.

□□□□□□

பேட்மிட்டன்

சீன செங்குடுவில் நிறைவடைந்த ஆசிய இளையோர் மகளிர் பேட்மிட்டன் போட்டியின் சாம்பியன் பட்டத்தை இந்தியாவின் தன்வீ பத்ரி வென்றுள்ளார்.

15 வயதிற்கு உட்பட்டோர் பிரிவில் தன்வீ வியட்நாம் வீராங்கனையை தோற்கடித்து இந்த பட்டத்தை கைப்பற்றி உள்ளார். இந்த போட்டித் தொடரில் தன்வீ அனைத்து போட்டிகளிலும் வெற்றி பெற்றது குறிப்பிடத்தக்கது

□□□□□□ய